

17-06-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - మీరు సమస్త విశ్వములో శాంతి రాజ్యమును నెలకొల్పే తండ్రికి  
సహాయోగులు, ఇప్పుడు మీ ముందు సుఖ - శాంతుల ప్రపంచముంది ”

ప్రశ్న:- తండ్రి తన పిల్లలను ఎందుకు చదివిస్తారు, ఈ చదువు యొక్క సారమేది?

సమా:- తండ్రి తన పిల్లలను స్వర్గ రాకుమారులుగా, విశ్వాధికారులుగా తయారు చేయడానికి చదివిస్తారు, తండ్రి చెప్తున్నారు - పిల్లలారా, ఈ చదువులోని సారము - సర్వ ప్రాపంచిక విషయాలను వదలివేయండి, మా వద్ద కోట్లున్నాయి, లక్షలున్నాయి,..... అని ఎప్పుడూ భావించకండి. చేతికి చిల్లిగవ్వ కూడా దక్కదు. అందుకనే బాబా చెప్తున్నారు - చక్కగా పురుషార్థము చేయండి, చదువు పై గమనముంచండి.

పాట:- చివరకు ఆ రోజు రానే వచ్చింది,.....(అఖర్ వహ్ బిన్ ఆయా ఆజ్,.....)

ఓంశాంతి. పిల్లలు పాట విన్నారు - చివరికి విశ్వములో శాంతి నెలకొను సమయము వచ్చింది. విశ్వములో శాంతి ఎలా వస్తుందని అందరూ అంటారు, దాని కొరకు ఎవరైనా సలహానిస్తే వారికి బహుమతి కూడా ఇస్తారు. నెప్రూ కూడా సలహా ఇచ్చేవాడు, కాని శాంతి స్థాపన జరగలేదు. కేవలము సలహా ఇచ్చి వెళ్ళారు. విశ్వమంతటిలో ఒకానొక సమయములో సుఖ - శాంతులు, సంపద మొదలైనవన్నీ ఉండేవని, ఇప్పుడవి లేవని పిల్లలైన మీ బుద్ధిలో ఉంది. ఇప్పుడు మరలా స్థాపనవ్వబోతున్నాయి. చక్రమున్న తర్వాత తిరుగుతుంది కదా. ఇది సంగమయుగీ బ్రాహ్మణులైన మీ బుద్ధిలో ఉంది. మీ బుద్ధిలో బంగారముంది. భారతదేశము మరలా బంగారముగా తయారవుతుందని మీకు తెలుసు. భారతదేశమునే బంగారు పిచుక అని అంటారు. భలే మహిమ చేస్తారు కాని కేవలము మాటవరుసకు మాత్రమే. ఇప్పుడు మీరు వాస్తవము(ప్రాక్టికల్)గా అందుకు పురుషార్థము చేస్తున్నారు. ఇక కొద్ది రోజులే మిగిలి ఉన్నాయని మీకు తెలుసు. కనుక ఈ నరకములోని దుఃఖమునిచ్చు విషయాలను మర్చిపోతారు. ఇప్పుడు మీ బుద్ధిలో సుఖ ప్రపంచము ఎదురుగా నిలిచి ఉంది. ఎలాగైతే ఇంతకుముందు విదేశాల నుండి రావాలంటే చాలా సమయము పట్టేది, సమీపిస్తున్న కొలది ఇక కొద్ది సమయములోనే చేరుకునేస్తామని అనుకునేవారు. కాని ఇప్పుడు విమానాల ద్వారా చాలా త్వరగా చేరుకుంటారు. ఇప్పుడు మేము సుఖపడే రోజులు రానున్నాయని, దాని కొరకు పురుషార్థము చేస్తున్నామని పిల్లలైన మీ బుద్ధిలో ఉంది. బాబా పురుషార్థము కూడా చాలా సహజమైనదే తెలిపించారు. శ్రామానుసారముగా కల్పక్రితము వలె ఇది నిశ్చితము. మీరు దేవతలుగా ఉండేవారు, లెక్కలేనన్ని దేవతల మందిరాలు తయారవుతున్నాయి. ఈ మందిరాలు మొదలైనవి కట్టి ఏమి చేస్తారు! ఇక ఎన్ని రోజులున్నాయి! పిల్లలైన మీరు జ్ఞానానికి అధాలిటీ(అధికారులు). పరమపిత పరమాత్మ సర్వశక్తివంతమైన అధాలిటీ అని అంటారు. మీరు జ్ఞానానికి అధాలిటీ, వారు భక్తికి అధాలిటీ. తండ్రిని సర్వ శక్తివంతులని అంటారు. మీరు నెంబరువారు పురుషార్థానుసారము తయారవుతున్నారు. మీకు ఆదిమధ్యాంతాల జ్ఞానముంది. బాబా నుండి వారసత్వమును పొందుకునే పురుషార్థము చేస్తున్నామని మీకు తెలుసు. భక్తిలో అధాలిటీగా ఉన్నవారు భక్తినే వినిపిస్తారు. మీరు జ్ఞానమునకు అధాలిటీ కనుక జ్ఞానమునే వినిపిస్తారు. సత్యయుగములో భక్తి ఉండదు. పూజారి ఒక్కరు కూడా ఉండరు, పూజ్యులే

పూజ్యులుంటారు. అర్థకల్పము పూజ్యులు, అర్థకల్పము పూజారులు. భారతీయులు పూజ్యులుగా ఉన్నప్పుడు స్వర్గముండేది. ఇప్పుడు భారతదేశము పూజారి నరకముగా ఉంది. మీరిప్పుడు ప్రాక్టీకల్ గా జీవితమును తయారు చేసుకుంటున్నారు. నెంబరువారు పురుషార్థానుసారము అందరికీ తెలిపిస్తూ ఉంటారు, వృద్ధి పొందుతూ ఉంటారు. శ్రామాలో మొదటి నుండే నిర్ణయమై ఉంది. శ్రామా మీ ద్వారా పురుషార్థము చేయిస్తూ ఉంటుంది. మీరు చేస్తూ ఉంటారు. శ్రామాలో మనకు అవినాశి పాత్ర ఉందని మీకు తెలుసు, ప్రపంచానికి ఈ విషయాలు తెలియవు. శ్రామాలో మన పాత్రే ఉంది. శ్రామాలో మా పాత్ర ఇలా ఉందని తెలియచేయువారికే అర్థమై ఉంటుంది. ఈ సృష్టిచక్రము తిరుగుతూనే ఉంటుంది. ఈ ప్రపంచ చరిత్ర భూగోళాలను గురించి మీకు తప్ప మరెవ్వరికీ తెలియదు. ఉత్తమోత్తమమైనవారు ఎవరో ప్రపంచములో ఎవ్వరికీ తెలియదు. ఋషి, మునులు మొదలగువారు కూడా మాకు తెలియదు అని చెప్పేవారు. నేతి-నేతి అని చెప్పేవారు కదా. వారు రచయిత అయిన తండ్రి అని, వారు మనలను చదివిస్తున్నారని పిల్లలైన మీకిప్పుడు తెలుసు. ఇది కూడా బాబా మాటిమాటికి తెలియచేశారు - “మీరిక్కడ కూర్చున్నప్పుడు ఆత్మాభిమానులై కూర్చోండి.” ఒక్క తండ్రి మాత్రమే రాజయోగమును నేర్పిస్తారు, ప్రపంచ చరిత్ర-భూగోళాలను కూడా తెలియజేస్తారు. తండ్రి చెప్తున్నారు - నేను సంకల్పాలను చదివేవాడిని(థాట్ లీడర్) కాదు, ఇంత పెద్ద ప్రపంచముంది, దీనిని కూర్చుని ఎవరు చదువుతారు! తండ్రి స్వయంగా చెప్తున్నారు - నేను శ్రామా అనుసారము మిమ్ములను పావనముగా చేయడానికే వస్తాను. శ్రామాలో నా పాత్ర ఏమి ఉందో దానిని అభినయించుటకు వస్తాను. నేను సంకల్పాలను చదవను. నా పాత్ర ఏమిటో, మీరు ఏ పాత్రను అభినయిస్తున్నారో తెలుపుతాను. మీరు ఈ జ్ఞానమును నేర్చుకుని ఇతరులకు నేర్పిస్తారు. పతితులను పావనముగా చేయడమే నా పాత్ర. ఇది కూడా పిల్లలైన మీకు తెలుసు, మీకు తిథి-తారీఖులు మొదలైనవన్నీ తెలుసు. ప్రపంచములో ఎవ్వరికీ తెలియదు. మీకు తండ్రి నేర్పిస్తున్నారు, ఈ చక్రము పూర్తి అయిన తర్వాత బాబా మరలా వస్తారు. ఆ సమయములో ఏ దృశ్యము నడిచిందో అదే కల్పము తర్వాత నడుస్తుంది. ఒక్క క్షణము ఉన్నట్లు మరో క్షణము ఉండదు. ఈ నాటకము తిరుగుతూనే ఉంటుంది. పిల్లలైన మీకు బేహద్ నాటకము గురించి తెలుసు. కాని మీరు క్షణ-క్షణము మర్చిపోతారు. బాబా చెప్తున్నారు - “కేవలము తలంపు చేయండి,” మన బాబా, బాబానేకాక టీచరు, గురువు కూడా వారే, మీ బుద్ధి వారి వైపు వెళ్ళిపోవాలి. తండ్రి మహిమ విని ఆత్మ సంతోషిస్తుంది. అందరూ మా బాబా, బాబానే కాదు టీచరు కూడా వారు సత్త-సత్తమైనవారని అందరూ అంటారు. చదువు కూడా సత్తమైనది, సంపూర్ణమైనది. ఆ మనుష్యులు చదివే చదువు అసంపూర్ణమైనది. కావున పిల్లల బుద్ధిలో ఎంత సంతోషముండాలి! పెద్ద పరీక్షలు పాస్ అయినవారి బుద్ధిలో సంతోషము చాలా ఎక్కువగా ఉంటుంది. మీరు ఎంతో ఉన్నతమైన చదువును అభ్యసిస్తున్నందున అపారమైన సంతోషముండాలి. భగవంతుడు తండ్రి, బేహద్ తండ్రి మనలను చదివిస్తున్నారు. కనుక మీకు సంతోషముతో రోమాలు నిక్కబొడుచుకోవాలి, అదే అధ్యాయము(ఎపిసోడ్) పునరావృతమౌతూ ఉంది, ఇది మీకు తప్ప మరెవ్వరికీ తెలియదు. కల్పము ఆయువునే పెంచేశారు. మీ బుద్ధిలో ఇప్పుడు పూర్తి 5 వేల సంవత్సరముల కథ చక్రము వలె తిరుగుతూ ఉంటుంది, దీనినే స్వదర్శన చక్రము అని అంటారు. బాబా చాలా తుఫాన్లు వస్తాయి, మేము మరచిపోతాము అని పిల్లలు చెప్తారు.

బాబా అడుగుతున్నారు - మీరు ఎవరిని మరచిపోతున్నారు? ఏ బాబా అయితే మిమ్ములను ద్వి కిరీటధారులుగా, విశ్వాధికారులుగా తయారుచేస్తున్నారో వారిని మీరు ఎలా మర్చిపోతున్నారు? వేరే వారెవ్వరినీ మర్చిపోరే. భార్య, పిల్లలపాపలు, మామ, చిన్నాన్న, బంధువులు, మిత్రులు మొదలైనవారంతా బాగా గుర్తుంటారు! ఇతరులెవ్వరినీ మర్చిపోరు. కాని ఈ ఒక్క విషయాన్ని మాత్రము ఎందుకు మర్చిపోతారు? ఈ తలంపు యాత్రలోనే మీ యుద్ధము నడుస్తుంది, ఎంత సాధ్యమైతే అంత తలంపు చేయండి. పిల్లలు తమ ఉన్నతి కొరకు ఉదయము ఉదయమే లేచి తండ్రి ప్పుతిలో విహరించాలి. మీరు మేడ పైకి లేక వెలుపల చల్లని గాలిలోకి వెళ్ళిపోండి. ఇక్కడికి వచ్చి కూర్చోవాలని లేదు. వెలుపలికి కూడా వెళ్ళవచ్చు, ఉదయపు సమయాలలో ఏ భయమూ ఉండదు. వెలుపల వ్యావృత్తి(Walking)కి వెళ్ళండి. పరస్పరము ఇవే మాటలు మాట్లాడుకోండి, ఎవరు ఎక్కువ సమయము బాబా ప్పుతి చేస్తారో చూద్దాం, తర్వాత మీరు ఎంత సమయము చేశారు? అని ఒకరినొకరు అడగాలి. మిగిలిన సమయములో మన బుద్ధి ఎక్కడెక్కడకు వెళ్ళింది? అని చూసుకోండి. దీనినే పరస్పరములో ఉన్నతి చేసుకోవడమని అంటారు. ఎంత సమయము తండ్రిని ప్పుతి చేశామని నోట్ చేసుకోండి. ఈ బాబా అభ్యాసమేముందో దానిని తెలియచేస్తారు. ప్పుతిలో మీరు ఒక గంట నడిచినా కాళ్ళు అలసిపోవు. ప్పుతి ద్వారా మీ అనేక పాపాలు నశిస్తాయి. చక్రము గురించి కూడా మీకు తెలుసు, రాత్రింబవళ్ళు ఇప్పుడు మనము ఇంటికి వెళ్తాము అని బుద్ధిలో ఉండాలి. పురుషార్థము చేస్తున్నారు, కాని కలియుగములోని మనుష్యులకు ఇది కొద్దిగా కూడా తెలియదు, ముక్తి కొరకు ఎంతో భక్తి చేస్తూ ఉంటారు. అనేక అభిప్రాయాలున్నాయి. బ్రాహ్మణులైన మీదంతా ఒకే మతము, ఎవరైతే బ్రాహ్మణులుగా అవుతారో, వారికి శ్రీమతముంది. మీరు తండ్రి శ్రీమతము ద్వారా దేవతలుగా అవుతారు. దేవతల శ్రీమతము ఏదీ లేదు. శ్రీమతము బ్రాహ్మణులైన మీకే ఇప్పుడు లభిస్తుంది. భగవంతుడు నిరాకారుడు. వారు మీకు రాజయోగమును నేర్పిస్తారు. దాని ద్వారా మీరు మీ రాజ్యభాగ్యాన్ని తీసుకొని విశ్వానికి ఉన్నతమైన అధికారులుగా అవుతారు. భక్తిమార్గపు వేదశాస్త్రాలు మొదలైనవి అనేకమున్నాయి. కాని పనికి వచ్చేది ఒక్క గీత మాత్రమే. భగవంతుడు వచ్చి రాజయోగమును నేర్పిస్తారు. దానినే గీత అని అంటారు. ఇప్పుడు మీరు బాబా ద్వారా చదువుకుంటున్నారు, దీని ద్వారా స్వర్గ రాజ్యము లభిస్తుంది. ఎవరు చదువుతారో వారే పొందుకుంటారు. శ్రామాలో పాత్ర ఉంది కదా. జ్ఞానమును వినిపించే జ్ఞానసాగరులు ఒక్క తండ్రి మాత్రమే. వారు శ్రామా ప్లాను అనుసారము కలియుగాంతము, సత్తయుగాదుల సంగమములోనే వస్తారు. ఏ విషయములోనూ తికమక పడకండి. తండ్రి ఇతనిలో వచ్చి చదివిస్తారు, ఇతరులు ఎవరు కూడా చదివించలేరు. ఈ దాదా కూడా మొదట ఎవరి వద్దనైనా చదివి ఉంటే ఇంకా వారితో పాటుగా అనేక మంది చదివి ఉండేవారు. తండ్రి చెప్తున్నారు - ఈ గురువులు మొదలైన వారందరినీ ఉద్ధారము చేయుటకు నేను వస్తాను. ఇప్పుడు పిల్లలైన మీ ఎదుట లక్ష్యముంది. మనమిలా తయారౌతాము, ఇది నరుని నుండి నారాయణునిగా తయారయ్యే సత్తమైన కథ. వీరిదే భక్తిమార్గములో మహిమ నడుస్తుంది. భక్తిమార్గములోని ఆచారము కొనసాగుతుంది. ఇప్పుడీ రావణరాజ్యము సమాప్తమవ్వాలి. మీరిప్పుడు దశరా మొదలైన ఉత్సవములకు వెళ్ళరు. వారేమి చేస్తున్నారో వారికి మీరు అర్థము చేయిస్తారు. ఇవన్నీ చిన్న పిల్లల ఆట వంటిది. పెద్ద-పెద్ద వారు కూడా దానిని చూడటానికి వెళ్తారు. రావణుని ఎలా కాలుస్తారు! రావణుడంటే

ఎవరో ఎవ్వరూ తెలిపించలేరు. రావణ రాజ్యముంది కదా! దశరా మొదలైన సమయాలలో ఎంతగానో సంతోషాలను జరుపుకుంటారు, అందులో రావణుని కాలుస్తూ వచ్చారు. దుఖము కూడా కొనసాగుతూనే ఉంది, ఏమీ అర్థము చేసుకోరు. ఎంత బుద్ధిహీనులుగా ఉండినామో ఇప్పుడు మీరు తెలుసుకున్నారు. రావణుడు బుద్ధిహీనులుగా తయారు చేస్తాడు. బాబా మేము తప్పకుండా లక్ష్మీనారాయణులుగా అవుతామని మీరిప్పుడు చెప్తారు. మేము తక్కువ పురుషార్థము చేయము. ఇది ఒక్కటే పాఠశాల, చదువు చాలా సులభము. వృద్ధ మాతలు ఇంకేమి స్మృతి చేయలేకపోయినా కేవలము తండ్రిని స్మృతి చేయండి. నోటితో ఓ రామా! అని అంటారు కదా. బాబా చాలా సులభంగా తెలియజేస్తున్నారు, మీరు ఆత్మలు, పరమాత్మ తండ్రిని స్మృతి చేస్తే మీ నావ తీరానికి చేరుతుంది. ఎక్కడకు వెళ్తారు? శాంతిధామము - సుఖధామము. మిగిలిన వాటన్నింటినీ మరచిపోండి. ఏమైతే విన్నారో, చదివారో, వాటినన్నింటినీ మరచి స్వయమును ఆత్మగా తెలుసుకొని తండ్రిని స్మృతి చేస్తే వారసత్వము తప్పకుండా లభిస్తుంది. బాబా స్మృతి ద్వారానే పాపములు నశిస్తాయి. ఎంత సులభము! భృకుటి మధ్యలో మెలిసెను ఒక అద్భుత నక్షత్రము(భృకుటి కే బీచ్ మే చమక్తా హై అజిత్ సితారా) అని పాడ్తారు అంటే తప్పక ఇంత చిన్న ఆత్మ ఉంటుంది కదా! ఆత్మను చూడటానికి డాక్టర్లు చాలా ప్రయత్నిస్తారు. కాని అది అత్యంత సూక్ష్మమైనది. హఠముతో దానిని ఎవ్వరూ చూడలేరు. తండ్రి కూడా అలాంటి బిందువే. మీరెలా సాధారణముగా ఉన్నారో, నేను కూడా సాధారణముగా అయ్యి మిమ్ములను చదివిస్తున్నాను. వీరిని భగవంతుడే కూర్చొని ఎలా చదివిస్తున్నారో ఎవరికీ తెలియదు. కృష్ణుడు చదివిస్తే అమెరికా, జపాన్ మొదలైన అన్ని వైపుల నుండి వచ్చేస్తారు. అతనిలో అంత ఆకర్షణ ఉంది. అందరికీ శ్రీకృష్ణుడంటే ప్రేమ ఉంది కదా. ఇప్పుడు మనమలా తయారవుతున్నామని పిల్లలైన మీకు తెలుసు. కృష్ణుడు యువరాజు, కృష్ణుని ఒడిలోనికి తీసుకోవాలంటే పురుషార్థము చేయాలి, అదేమంత పెద్ద మాటేమీ కాదు. తండ్రి తన పిల్లలను స్వర్గ రాకుమారులుగా, విశ్వానికి అధికారులుగా తయారు చేయడానికి చదివిస్తారు.

తండ్రి చెప్తున్నారు - పిల్లలూ, చదువు సారము ఏమిటంటే - “ప్రపంచములోని అన్ని విషయములను వదిలేయండి. మా వద్ద కోట్లున్నాయి, లక్షలున్నాయి అని ఎప్పుడూ అనుకోకండి. చేతికి చిల్లిగవ్వ కూడా దక్కదు.” కనుక పురుషార్థము బాగా చేయండి. బాబా వద్దకు వచ్చినప్పుడు బాబా ఫిర్యాదు చేస్తారు, 8 నెలల తర్వాత వస్తున్నారు, తండ్రి అనగా ఎవరి నుండేనే స్వర్గ వారసత్వము లభిస్తుందో వారిని ఇంతవరకు కలవనే లేదా? బాబా ఫలానా పని ఉండినదని పిల్లలు అంటారు. అరే! ఒకవేళ మీరు మరణిస్తే, ఇక్కడికెలా రాగలుగుతారు. ఈ సాకులు ఒప్పుకోను. తండ్రి రాజయోగమును నేర్వతూ ఉంటే మీరు నేర్చుకోరా? ఎవరైతే ఎక్కువ భక్తి చేసి ఉంటారో, వారికి ఏడు రోజుల్లో ఏమిటి, ఒక్క సెకెండులోనే బాణము తగులుతుంది. క్షణములో విశ్వాధికారులుగా కాగలరు. స్వయముగా అనుభవస్పృహనైన ఇతడు కూర్చొని ఉన్నాడు, వినాశనాన్ని చూశాడు, చతుర్ముఖ రూపమును చూశాడు, చాలు ఓహో! నేను విశ్వానికి మాలికుడవుతానని భావించడం మొదలు పెట్టాడు. సాక్షాత్కారమయ్యింది, ఉమంగము రాగానే సర్వస్వమూ వదిలేశాడు. ఇక్కడ విశ్వ చక్రవర్తిత్వమును ఇవ్వడానికి తండ్రి వచ్చి ఉన్నారని పిల్లలైన మీకు తెలుసు. నిశ్చయము ఎప్పుడు కలిగింది? అని తండ్రి అడుగుతారు. 8 నెలలు అని చెప్తారు. ముఖ్యమైన విషయము - స్మృతి మరియు జ్ఞానము అని బాబా అర్థము చేయించినారు. అంతేకాని సాక్షాత్కారముల వలన ఏ లాభమూ



లేదు. తండ్రిని గుర్తించి చదవడం ప్రారంభిస్తే మీరు కూడా ఇలా తయారవుతారు. ఎవరికైనా తెలిపించడానికి పొయింట్లు దొరుకుతూ ఉంటాయి. చాలా మధురంగా తెలియజేయండి. పతితపావనులైన శివబాబా చెప్తున్నారు - నన్ను స్మృతి చేస్తే మీరు పావనులై పావన ప్రపంచానికి అధికారులైపోతారు. యుక్తితో తెలిపించాలి. గాడ్‌ఫాదర్ ముక్తులుగా చేసి మధురమైన ఇంటికి వాపసు తీసుకెళ్ళాలని మీరు కోరుకుంటారు కదా! మంచిది, ఇప్పుడు మీ పైన ఏ త్రుపు పట్టి ఉందో దాని కొరకు తండ్రి చెప్తున్నారు - నన్ను స్మృతి చేయండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్స్.

ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము:-

1. ఉదయం ఉదయమే లేచి వాకింగ్ చేస్తూ తండ్రిని స్మృతి చేయండి. ఎవరు ఎంత సమయం బాబాను స్మృతి చేస్తారు మొదలైన జ్ఞాన విషయాలు పరస్పరము మధురమైన ఆత్మిక సంభాషణ చేయండి. తర్వాత మీ అనుభవాలను వినిపించండి.
2. తండ్రిని గుర్తించిన తర్వాత ఎలాంటి సాకులు చెప్పరాదు. చదువులో నిమగ్నమైపోవాలి. మురళీని ఎప్పుడూ మిస్ చేయరాదు.

వరదానము:- “స్వయాన్ని మల్చుకొని(మౌల్డ్/Mould) నిజమైన బంగారమై(రియల్ గోల్డ్/Real Gold) ప్రతిపనిలో సఫలమయ్యే స్వపరివర్తక్ భవ”

ఎవరైతే ప్రతి పరిస్థితిలో స్వయాన్ని పరివర్తన చేసుకొని స్వపరివర్తకులుగా అవుతారో వారు సదా సఫలమౌతారు. అందువలన స్వయాన్ని పరివర్తన చేసుకొనే లక్ష్యముంచండి. వారు మారితే నేను మారుతానని అనుకోకండి. ఇతరులు మారినా, మారకపోయినా నేను పరివర్తనౌతాను. నేనే అర్థమనిగా అవ్వాలి. సదా పరివర్తనగుటలో ముందు నేనుంటాను. ఎవరైతే ఇందులో ముందు నేనుంటాను అనేవారే, మొదటి నంబరుగా తయారైపోతారు. ఎందుకంటే స్వయాన్ని మౌల్డ్ చేసుకునేవారే రియల్ గోల్డ్‌గా అవుతారు. నిజమైన బంగారుకే విలువ ఉంటుంది.

సోగ్స్ :- “ మీ శ్రేష్ట జీవితం యొక్క ప్రత్యక్ష ప్రమాణం ద్వారా తండ్రిని ప్రత్యక్షము చేయండి ”